

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಯೋಜನಾ ಪರದಿಯನ್ನು ಕೇಂದ್ರ ಆಯೋಗಕ್ಕೆ ೧೯೮೫ನೇ ಜುಲೈ ತಿಂಗಳಿನಲ್ಲಿ ಕಂಪುಹಿಸಿದೆ, ಕೇಂದ್ರ ಜಲ ಆಯೋಗದವರ ಅನುಮೋದನೆಯ ನಂತರ ಹಿಪ್ಪರಗಿ ಬ್ಯಾರೇಜ್ ಕೆಲಸವನ್ನು ತೆಗೆದುಕೊಳ್ಳಲು ಉದ್ದೇಶಿಸಲಾಗಿದೆ.

ಆ) ಹಿಪ್ಪರಗಿ ಬ್ಯಾರೇಜಿನಿಂದ ಸುಮಾರು ೩೦೦೦ ಹೆಕ್ಟೇರು ಭೂಮಿ ಪಂಚಗಡೆಯಾಗುವುದು (೧೭೦೦ ಹೆಕ್ಟೇರು ಸದಿ ಪಾತ್ರ, ಮಾತ್ರ ೧೨೬೦ ವ್ಯವಸಾಯ ಯೋಗ್ಯ ಭೂಮಿ) ಹಿಪ್ಪರಗಿ ಬ್ಯಾರೇಜಿನ ಒಟ್ಟು ಸಂಚಯ ೬(ಆರು) ಟಿ.ಎಂ.ಸಿ.

೧೯೮೬-೮೭ನೇ ಸಾಲಿನಲ್ಲಿ ಶಿಕಾರಿಪುರ ತಾಲ್ಲೂಕಿನಲ್ಲಿ ಕೈಗೊಳ್ಳುವ ನೀರಾವರಿ

ಯೋಜನೆ ಬಗ್ಗೆ

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಸಚಿವರು ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ೧೯೮೬-೮೭ನೇ ಆಯವ್ಯಯದಲ್ಲಿ ಶಿಕಾರಿಪುರ ತಾಲ್ಲೂಕಿನಲ್ಲಿ ಕೈಗೊಳ್ಳಬೇಕಾಗಿರುವ ನೀರಾವರಿ ಯೋಜನೆಗಳು ಯಾವುವು ?

ಆ) ಶಿಕಾರಿಪುರ ತಾಲ್ಲೂಕು ಅಂಜನಾಪುರ ಹೋಬಳಿಯಲ್ಲಿ ಸನ್ಯಾಸಿಕೋಪ್ತ ಏತ ನೀರಾವರಿ ಕೆಲಸ ಈ ಹಿಂದೆ ಆಯವ್ಯಯದಲ್ಲಿ ಸೇರಿದ್ದು ಅದನ್ನು ಕೈಬಿಡಲಾಗಿದ್ದು ಈ ವರ್ಷವಾದರೂ ಅದನ್ನು ಪ್ರಾರಂಭಿಸಲು ಸರ್ಕಾರದವರು ಉದ್ದೇಶಿಸುವರೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಪ್ರಸ್ತಾವನೆಯು ಪರಿಶೀಲನೆಯಲ್ಲಿದೆ.

ಆ) ಉದ್ಭವಿಸುವುದಿಲ್ಲ.

ಮನವಿಗಳು

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಕೇಂದ್ರ ಸರ್ಕಾರವು, ಅಕ್ಕಿ, ಗೋಧಿ, ಪೆಟ್ರೋಲ್ ಇತ್ಯಾದಿ ವಸ್ತುಗಳ ಬೆಲೆಗಳನ್ನು ಜಾಸ್ತಿ ಮಾಡಿರುವುದರ ಬಗ್ಗೆ ನಿಲುವಳಿ ಸೂಚನೆಯನ್ನು ಕೊಟ್ಟಿದ್ದೇನೆ. ಈ ಬಗ್ಗೆ ಚರ್ಚೆಗೆ ಅವಕಾಶ ಮಾಡಿಕೊಡಬೇಕು. ಬರಗಾಲದಿಂದ ಜನ ತತ್ತರಿಸಿದ್ದಾರೆ. ಈ ಸಂದರ್ಭದಲ್ಲಿ ಅಕ್ಕಿ, ಪೆಟ್ರೋಲ್ ಇತ್ಯಾದಿಗಳ ಬೆಲೆ ಜಾಸ್ತಿಯಾಗಿದೆ ..

ಅಧ್ಯಕ್ಷರು.—ಸ್ವಲ್ಪ ತಾಳಿ. ತಾವೂ ಕೂಡ ರೂಲ್ಸ್ ಆಫ್ ಪ್ರೊಸೀಜರ್ ಓದಿದ್ದೀರಿ. ಕೇಂದ್ರ ಸರ್ಕಾರದವರು ಬೆಲೆ ಏರಿಸಿದರೆ, ಅದು ಇಲ್ಲಿ ಬರುವುದಿಲ್ಲ...

ಶ್ರೀ ಯು. ಭೂಪತಿ.—ನಿನ್ನೆ ಇದೇ ಪ್ರಾಮುಖ್ಯವಾಡೆಂದೆಂದು ಮಾನ್ಯ ಮಂಖ್ಯಮಂತ್ರಿಗಳು ಹೇಳಿದರೆ. ಇವತ್ತು ಏಕೆ ಬರುವುದಿಲ್ಲ...

MR. CHAIRMAN—Please convince me as to how it is admissible.

ಶ್ರೀ ಹೆಚ್. ಡಿ. ದೇವೇಗೌಡ.—ಅವರು ಕಳುಹಿಸಿಕೊಟ್ಟಿರತಕ್ಕ ಅಡ್ವರ್ನ್‌ಮೆಂಟ್ ಮೋಷನ್ ವಿಚಾರ ತೆಗೆದುಕೊಳ್ಳಬೇಕೆಂದರೆ, ಸದನದ ಕಾರ್ಯ ಕಲಾಪಗಳನ್ನು ಮುಂದೂಡಬೇಕಾಗುತ್ತದೆ. ಇದರ ಬಗ್ಗೆ ನಿನ್ನೆ ಕೂಡ ಚರ್ಚೆಯಾಗಿದೆ ನಿಲುವಳಿ ಸೂಚನೆ ಪ್ರಕಾರ ತೆಗೆದುಕೊಳ್ಳುವುದಕ್ಕೆ ಬರುವುದಿಲ್ಲ ಅಥವಾ ಬರುತ್ತದೆ ಎನ್ನುವುದರ ಬಗ್ಗೆ ವಾದ ವಿವಾದಕ್ಕೆ ಇಳಿಯುವುದು ಅನಾವಶ್ಯಕ. ಸಾರ್ವಜನಿಕ ದೃಷ್ಟಿಯಿಂದ ಮಹತ್ವವಾದ ವಿಷಯವನ್ನು ಬಿ. ಎ. ಸಿ. ಸಭೆಯಲ್ಲಿ ಇಟ್ಟು, ಇದಕ್ಕೆ ಪ್ರತ್ಯೇಕವಾದ ಕಾಲವನ್ನು ಗೊತ್ತುಮಾಡಿ, ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಬೇಕೆಂದು ನನ್ನ ಅಭಿಪ್ರಾಯ. ಸರ್ಕಾರ ಇದಕ್ಕೆ ವಿರೋಧ ಇಲ್ಲ.

ಶ್ರೀ ಆರ್. ವೆಂಕಟರಾಮಯ್ಯ.—ಸಾರ್ವಜನಿಕ ಮಹತ್ವವುಳ್ಳ ವಿಚಾರದಲ್ಲಿ ನಿಲುವಳಿ ಸೂಚನೆ ತರುವುದು...

ಅಧ್ಯಕ್ಷರು.—ಬಿ. ಎ. ಸಿ. ಸಭೆಯಲ್ಲಿ ಇಟ್ಟು ತೀರ್ಮಾನ ತೆಗೆದುಕೊಳ್ಳೋಣ...

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಅಧ್ಯಕ್ಷರೇ.....

ಅಧ್ಯಕ್ಷರು.—ನಿಮಗೆ ಬೇಕಾಗಿರುವುದು ಈ ವಿಷಯವನ್ನು ಚರ್ಚೆ ಮಾಡಬೇಕೆನ್ನುವುದು ಅಲ್ಲವೇ? ಈ ವಿಚಾರ ಬಗ್ಗೆ ಬಿಸಿನೆಸ್ ಅಡ್ವೈಸರಿ ಕಮಿಟಿ ಮುಂದೆ ಇಟ್ಟು, ಇದನ್ನು ಚರ್ಚೆ ಮಾಡೋಣ ಬಿಡಿ.

ಶ್ರೀ ಆರ್. ವೆಂಕಟರಾಮಯ್ಯ.—ತಾವು ನಿರ್ಧಿಷ್ಟವಾಗಿ ಹೇಳಬೇಕು.

ಅಧ್ಯಕ್ಷರು.—ನಾನು ಮೊದಲೇ ಹೇಳಿದನಲ್ಲ, ಇದನ್ನು ಬಿಸಿನೆಸ್ ಅಡ್ವೈಸರಿ ಕಮಿಟಿ ಮುಂದೆ ಇಟ್ಟು ಚರ್ಚೆ ಮಾಡೋಣ ಎಂದು

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸದಸ್ಯರು ಏನೊಂದು ನಿಲುವಳಿ ಸೂಚನೆಯನ್ನು ಕಳುಹಿಸಿ ಕೊಟ್ಟಿದ್ದಾರೆ. ಆ ವಿಚಾರ ನಿನ್ನೆಯೂ ಕೂಡ ಪ್ರಸ್ತಾಪಕ್ಕೆ ಬಂತು. ಮಾನ್ಯ ದೇವೇಗೌಡರು ಇದರ ಬಗ್ಗೆ ಏನು ಹೇಳಿದರೂ ಎಂದರೆ ಇದನ್ನು ಬಿಸಿನೆಸ್ ಅಡ್ವೈಸರಿ ಕಮಿಟಿ ಮುಂದೆ ಇಡೋಣ. ಈ ನಿಲುವಳಿ ಸೂಚನೆಯ ಬದಲು ಬೇರೆ ರೂಪದಲ್ಲಿ ತೆಗೆದುಕೊಳ್ಳುವ ಹಾಗೆ ಯಾವ ನಿಯಮ ಇರುತ್ತದೋ ಆ ನಿಯಮದ ಪ್ರಕಾರ ತೆಗೆದುಕೊಳ್ಳಲಿಕ್ಕೆ ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ತೀರ್ಮಾನ ಮಾಡಿ ಇದನ್ನು ಚರ್ಚೆ ಮಾಡುವುದಕ್ಕೆ ಕಾಲಾವಕಾಶ ಕೊಟ್ಟರೆ ಅದಕ್ಕೆ ನಮ್ಮ ಅಭ್ಯಂತರ ಏನೂ ಇಲ್ಲ, ಏನು ವೆ ಮಾತನ್ನು ಹೇಳಿದರೂ ನಾನು ಹೇಳುವುದು ಇಷ್ಟೆ. ಕೇಂದ್ರ ಸರ್ಕಾರ ಹೆಚ್ಚಿಸಿರತಕ್ಕಂಥ ಯಾವ ದರವೇ ಆಗಲಿ, ರಾಜ್ಯ ಸರ್ಕಾರ ವಿಸ್ತರತಕ್ಕಂಥ ಯಾವ ದರವನ್ನೇ ಆಗಲಿ ಚರ್ಚೆ ಮಾಡೋಣ, ಅದಕ್ಕೇನೂ ನಮ್ಮ ಅಭ್ಯಂತರ ಇಲ್ಲ. ಆದರೆ ರಾಜ್ಯ ಸರ್ಕಾರದ ವಾಪ್ಪಿಯೊಳಗೆ ಯಾವುದು ಬರುತ್ತದೆ ನೋಡಿ ಆ ಬೆಲೆಗಳೂ ಸಹ ರಾಜ್ಯ ಸರ್ಕಾರದ ವಾಪ್ಪಿಯೊಳಗೆ ಬಂದರೆ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿಕೊಡಿ. ಅದು ರಾಜ್ಯ ಸರ್ಕಾರದ ವಾಪ್ಪಿಯೊಳಗೆ ಬರುತ್ತದೆಯೇ ಇಲ್ಲವೇ ಅನ್ನುವುದನ್ನು ನೋಡಬೇಕು. ಇನ್ನು ಇದನ್ನು ಬಿಸಿನೆಸ್ ಅಡ್ವೈಸರಿ ಕಮಿಟಿ ಮುಂದೆ ಇಟ್ಟು ತೀರ್ಮಾನ ತೆಗೆದು ಕೊಳ್ಳೋಣ ಎಂದರೆ ಕೇಂದ್ರ ಸರ್ಕಾರದವರು ಹೆಚ್ಚಿಸಿರತಕ್ಕಂಥ ದರಗಳನ್ನು ರಾಜ್ಯ ಸರ್ಕಾರದ ವಾಪ್ಪಿ ಯಲ್ಲಿ ಚರ್ಚೆ ಮಾಡುವುದಕ್ಕೆ ಈ ನಿಯಮದಲ್ಲಿ ಏನಾದರೂ ಇದೆಯೇ ಅನ್ನುವುದನ್ನು ನೋಡಿ ತಾವು ತೀರ್ಮಾನ ಕೊಡಬೇಕು ಎಂದು ಹೇಳುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ನೀವು ಇದರ ಬಗ್ಗೆ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿ ಕೊಡುತ್ತೇನೆಂದರೆ ಈಗ ನಾವು ಅದನ್ನು ಪ್ರಸ್ತಾಪ ಮಾಡುವುದಿಲ್ಲ. ನೀವು ಯೋಚನೆ ಮಾಡು ತ್ತೇವೆನ್ನುವುದಾದರೆ ಇದನ್ನು ತಾವು ನಿಲುವಳಿ ಸೂಚನೆ ಯನ್ನಾಗಿ ತೆಗೆದುಕೊಳ್ಳುವುದಕ್ಕೆ ಅವಕಾಶ ಮಾಡಿಕೊಡಿ.

ಅಧ್ಯಕ್ಷರು.—ನೀವು ನಿಲುವಳಿ ಸೂಚನೆ ಏನು ಕೊಟ್ಟಿದ್ದೀರಿ ಅದನ್ನು ಬಿಸಿನೆಸ್ ಅಡ್ವೈಸರಿ ಕಮಿಟಿ ಮುಂದೆ ಇಟ್ಟು, ಇದನ್ನು ಬೇರೆ ಇನ್ನಾವುದಾದರೂ ರೂಪದಲ್ಲಿ ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಡ ಬಹುದೇ ಅನ್ನುವುದನ್ನು ನೋಡುತ್ತೇನೆ.

ಶ್ರೀ ಆರ್. ವೆಂಕಟರಾಮಯ್ಯ.—ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ಇದನ್ನು ತೆಗೆದುಕೊಳ್ಳುವುದಕ್ಕಾವುದಕ್ಕಾಗುವುದಿಲ್ಲ ಎಂದರೆ, ತಾವು ಇದರ ಬಗ್ಗೆ ಈಗ ರೂಲಿಂಗ್ ಕೊಡಬೇಕು.

ಅಧ್ಯಕ್ಷರು.—ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ತಾವು ಇದ್ದೀರಿ, ಶ್ರೀ ಯಡಿಯೂರಪ್ಪನವರ ಇದ್ದಾರೆ, ಶ್ರೀ ಬಂಗಾರಪ್ಪನವರು ಇದ್ದಾರೆ. ಇದರ ಬಗ್ಗೆ ಅಲ್ಲಿ ವಿಚಾರ ಮಾಡೋಣ ಬಿಡಿ.

ಶ್ರೀ ಆರ್. ವೆಂಕಟರಾಮಯ್ಯ.—ಶ್ರೀಮಾನ್ ದೇವೇಗೌಡರು ಇದರ ಬಗ್ಗೆ ನಿನ್ನೆ ಏನು ಒಂದು ಸ್ಪಾಂಟ್ ತಾಕದ್ದರೂ ಅದನ್ನು ಈವೊತ್ತು ಬದಲಾಯಿಸಿದ್ದಾರೆ. ಆಮೇಲೆ ಇನ್ನೇನಾದರೂ ಬದಲಾವಣೆ ಆದರೆ.....

ಅಧ್ಯಕ್ಷರು.—ಅದಕ್ಕೋಸ್ಕರವಾಗಿಯೇ ತಾವು ಕೊಟ್ಟದನ್ನು ರಿಜೆಕ್ಟ್ ಮಾಡಿಲ್ಲ. ರಿಜೆಕ್ಟ್ ಮಾಡುವುದಿಲ್ಲ. ಹಾಗೆಯೇ ಇಡುತ್ತೇವೆ.

ಶ್ರೀ ಆರ್. ವೆಂಕಟರಾಮಯ್ಯ.—ನಾವು ಕೊಟ್ಟಿರುವುದನ್ನು ಕೈಬಿಡಬಾರದು ಎಂದು ಕೇಳುತ್ತೇನೆ.

ಅಧ್ಯಕ್ಷರು.—ಅದಕ್ಕೆ ಹೇಳಿದನೆಲ್ಲ, ಇದನ್ನು ಬಿಸಿನೆಸ್ ಅಡ್ವೈಸರಿ ಕಮಿಟಿ ಮುಂದೆ ಇಡುತ್ತೇನೆಂದು.

ಶ್ರೀ ಯು. ಭೂಪತಿ.—ಇದನ್ನು ಅಡ್ಡಗೋಡೆ ಮೇಲೆ ದೀಪ ಇಟ್ಟ ಹಾಗೆ ಮಾಡುತ್ತಿದ್ದೀರಲ್ಲ.

(ಗೊಂದಲ)

ಅಧ್ಯಕ್ಷರು.—ಹೀಗೆ ೫-೬ ಜನ ಸದಸ್ಯರು ಒಮ್ಮೆಗೆ ಎದ್ದುನಿಂತು ಕೊಂಡು ಮಾತನಾಡಲು ಹೋದರೆ, ಅವರು ಯಾವರೀತಿಯಾಗಿ ಬರೆದುಕೊಳ್ಳಬೇಕಾಗುತ್ತದೆ. ಬರೆದುಕೊಳ್ಳಬೇಡಿ ಎಂದು ಹೇಳಬೇಕಾಗುತ್ತದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಈಗ ಪಡಿತರ ಬೆಲೆ ಜಾಸ್ತಿಯಾಗಿರುವುದರ ಜೊತೆಗೆ ಅವಶ್ಯಕವಾದಂಥಾ ಇನ್ನೂ ಇತರ ಬೆಲೆಗಳು ಜಾಸ್ತಿಯಾಗಿವೆ. ಕೇಂದ್ರ ಸರ್ಕಾರದವರು ಈ ರೀತಿಯಾಗಿ ಪದೇ ಪದೇ ಬೆಲೆಗಳನ್ನು ಗಗನಕ್ಕೆ ಏರಿಸುತ್ತಾ ಹೋದರೆ ಇದರಿಂದ ಶ್ರೀಸಾಮಾನ್ಯನಿಗೆ ತೊಂದರೆಯಾಗುವುದಿಲ್ಲವೇ? ಅದುದರಿಂದ ಈ ಬಗ್ಗೆ ನಾಳು ಏನು ಎಂದು ನಿಲುವಳಿ ಸೂಚನೆಯನ್ನು ಕಳುಹಿಸಿಕೊಟ್ಟಿದ್ದೇನೆ ಅದರ ಬಗ್ಗೆ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿಕೊಡಬೇಕು ಎಂದು ಕೇಳುತ್ತೇನೆ.

ಅಧ್ಯಕ್ಷರು.—ಅದನ್ನು ಬಿಸಿನೆಸ್ ಅಡ್ವೈಸರಿ ಕಮಿಟಿ ಮುಂದೆ ಇಡುತ್ತೇನೆಂದು ಹೇಳಿದನೆಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಅಧ್ಯಕ್ಷರೇ, ಇದರ ಬಗ್ಗೆ ತೀರ್ಮಾನ ಕೊಡಲು ತಮಗೆ ಅಧಿಕಾರ ಇದೆ. ಇದರ ಬಗ್ಗೆ ತಾವು ರೂಲಿಂಗ್ ಕೊಡಬೇಕು ಈ ವಿಚಾರದಲ್ಲಿ ಬಿಸಿನೆಸ್ ಅಡ್ವೈಸರಿ ಕಮಿಟಿ ಮುಂದೆ ತೀರ್ಮಾನ ತೆಗೆದುಕೊಳ್ಳೋಣ ಎಂದರೆ ಅಲ್ಲಿ ಇದನ್ನು ಕೆಲವರು ಒಪ್ಪಬಹುದು, ಕೆಲವರು ಆಗುವುದಿಲ್ಲ ಎಂದು ಹೇಳಬಹುದು. ಮತ್ತು ಅದು ನಿಮ್ಮ ಮುಂದೆ ಬರುತ್ತದೆ, ಅದಕ್ಕೋಸ್ಕರವೇ ನಾನು ಈಗಲೇಹೇಳುತ್ತಿರುವುದು.

(ಗೊಂದಲ)

ಅಧ್ಯಕ್ಷರು.—ಅದನ್ನು ನನ್ನ ಚೇಂಬರ್‌ನಲ್ಲೇ ರಿಜೆಕ್ಟ್ ಮಾಡಿ ಕಳುಹಿಸಬಹುದಾಗಿತ್ತು. ಇಲ್ಲವೇ ಅದಕ್ಕೆ ಕನ್‌ಸೆಂಟ್ ಕೊಡುವುದಕ್ಕಾಗುವುದಿಲ್ಲ ಎಂದು ಹೇಳಬಹುದಾಗಿತ್ತು. ನಾನು ಆ ರೀತಿ ಮಾಡುವುದಕ್ಕೆ ಹೋಗಿಲ್ಲ. ಅದುದರಿಂದಲೇ ನಾನು ಇದನ್ನು ಬಿಸಿನೆಸ್ ಅಡ್ವೈಸರಿ ಕಮಿಟಿ ಮುಂದೆ ಇಟ್ಟು ಅಲ್ಲಿ ಯಾವ ತರಹ ಮಾಡೋಣ ಎಂದು ತಿಳಿದು ಹೇಳುತ್ತೇನೆ ಅಂತ ಹೇಳಿದ್ದು. ಅದುದರಿಂದ ನಾನು ಇದನ್ನು ರಿಜೆಕ್ಟ್ ಮಾಡಲಿಕ್ಕೆ ಹೋಗಿಲ್ಲ. ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ವೆಂಕಟರಾಮಯ್ಯ ನವರೂ ಇದ್ದಾರೆ, ಯಡಿಯೂರಪ್ಪನವರೂ ಇದ್ದಾರೆ, ಬಂಗಾರಪ್ಪನವರೂ ಇದ್ದಾರೆ, ಇದನ್ನು ವಿಚಾರ ಮಾಡಿ ಹೇಳುತ್ತೇನೆ.

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಇದರ ಬಗ್ಗೆ ತಾವು ಸ್ಪಷ್ಟ ಆದೇಶ ಕೊಡಿ. ಇದನ್ನು ಚರ್ಚೆ ಮಾಡಲಿಕ್ಕೆ ಅವಕಾಶ ಮಾಡಿಕೊಡುತ್ತೇವೆಂದು ಹೇಳಿಬಿಟ್ಟರೆ, ಈವೊತ್ತೋ ನಾಳೆಯೋ ಯಾವಾಗಲಾದರೂ ತೆಗೆದುಕೊಳ್ಳಬಹುದು.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ವಿಧಾನಸಭೆಯ ಕಾರ್ಯ ವಿಧಾನ ಹಾಗೂ ನಡವಳಿಕೆಯ ನಿಯಮಗಳ ರೂಲಿಂಗ್ ೬೨(೨)ರಲ್ಲಿ ಏನು ಇದೆ ಅದನ್ನು ತಮ್ಮ ಗಮನಕ್ಕೆ ತರಬಯಸುತ್ತೇನೆ. ಅದರಲ್ಲಿ ಈ ರೀತಿ ಇದೆ.

೨ ನಿಲುವಳಿ ಸೂಚನೆಯನ್ನು ತರಲು ನೀಡಲಾದ ಅನುಮತಿಗೆ ಅಕ್ಷೇಪಣೆಗಳು ಬಂದಲ್ಲಿ ಅಧ್ಯಕ್ಷರು ಆ ನಿಲುವಳಿ ಸೂಚನೆಯು ಸಭೆಯಲ್ಲಿ ಬರಬೇಕೆಂದು ಬಯಸುವ ಸದಸ್ಯರುಗಳು ತಮ್ಮ ಸ್ಥಾನಗಳಲ್ಲಿ ಎದ್ದು ನಿಲ್ಲುವಂತೆ ವಿನಂತಿಸಿಕೊಳ್ಳಬೇಕು. ಇಷ್ಟತ್ತು ಮೂರು ಸದಸ್ಯರುಗಳಿಗೆ ಕಡಿಮೆ ಇದ್ದದಷ್ಟು ಸದಸ್ಯರು ಎಂದು ನಿಂತರೆ, ನಿಲುವಳಿ ಸೂಚನೆಗೆ ಅನುಮತಿ ಸಿಕ್ಕಿದೆ ಎಂದು ಸದನಕ್ಕೆ ತಿಳಿಸಬೇಕು. ಇಷ್ಟತ್ತು ಮೂರು ಸದಸ್ಯರುಗಳಿಗಿಂತ ಕಡಿಮೆ ಸದಸ್ಯರು ಎದ್ದು ನಿಂತರೆ ನಿಲುವಳಿ ಸೂಚನೆಯನ್ನು ತರಲು ಆ ಸದಸ್ಯನಿಗೆ ಸದನವು ಅನುಮತಿ ನೀಡಿಲ್ಲವೆಂಬುದಾಗಿ ಅಧ್ಯಕ್ಷರು ತಿಳಿಸತಕ್ಕದ್ದು, ಅಂತ ಇದೆ. ಅಧ್ಯಕ್ಷರು. — ಅದು ನನಗೂ ಗೊತ್ತಿದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ. — ಅದಕ್ಕೆ ನಾನು ಹೇಳುವುದು ಈ ನಿಲುವಳಿ ಸೂಚನೆಗೆ ಅವಕಾಶ ಮಾಡಿಕೊಡಬೇಕು ಎಂದು.

ಶ್ರೀ ಆರ್. ವೆಂಕಟರಾಮಯ್ಯ. — ತಾವು ಈ ನಿಲುವಳಿ ಸೂಚನೆ ಅವಕಾಶ ಮಾಡಿಕೊಡುವುದು ಬೇಡ, ಇದನ್ನು ಬೇರೆ ರೂಪದಲ್ಲಿ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿಕೊಡುತ್ತೇನ್ನುವ ಆಶ್ಚರ್ಯವೇ ಯನ್ನು ಕೊಟ್ಟರೆ ಅವಾಗ ನಮಗೆ ಗೊತ್ತಾಗುತ್ತದೆ. ಅದು ಬಿಟ್ಟು ಇದನ್ನು ಬಿಸಿನೆಸ್ ಅಡ್ಡೆಸರಿ ಕಮಿಟಿಯಲ್ಲಿ ಚರ್ಚೆ ಮಾಡೋಣ ಎಂದರೆ ಇದರಲ್ಲಿ ಬೇರೆ ಅಭಿಪ್ರಾಯ ಬರುವುದರಿಂದ ಮಾನ್ಯ ಸಭಾಧ್ಯಕ್ಷರು, ಇದರ ಬಗ್ಗೆ ಒಂದು ನಿರ್ದಿಷ್ಟವಾದ ಅಭಿಪ್ರಾಯವನ್ನು ಹೇಳಬೇಕೆಂದು ನಾವು ಕೇಳುತ್ತೇವೆ.

ಅಧ್ಯಕ್ಷರು. — ತಮಗೆ ಇದರ ಬಗ್ಗೆ ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಟ್ಟರೆ ಸರಿ ತಾನೇ ? ತಾವು ಈಗ ದಯವಿಟ್ಟು ಕೂತುಕೊಳ್ಳಿ.

ಶ್ರೀ ಆರ್. ವೆಂಕಟರಾಮಯ್ಯ. — ತಾವು ಇದನ್ನು ಚರ್ಚೆಗೆ ಅವಕಾಶ ಮಾಡಿಕೊಡುತ್ತೇನೆಂದು ನಿರ್ದಿಷ್ಟವಾಗಿ ಹೇಳಿ ಕೂತುಕೊಳ್ಳುತ್ತೇನೆ.

ಅಧ್ಯಕ್ಷರು. — ಮಾಡಿಕೊಡುತ್ತೇನೆ, ಕೂತುಕೊಳ್ಳಿ. ಈಗ ಮುಂದಿನ ವಿಷಯಕ್ಕೆ ಹೋಗೋಣ.

ಗಮನ ಸೆಳೆದಂವ ಸೂಚನೆಗಳು

ತೀರ್ಥ ಹಳ್ಳಿ ತಾಲ್ಲೂಕಿನ ಸುತ್ತಮುತ್ತ ಮಂಗನ ಕಾಯಿಲೆ

ಶ್ರೀ ಪಟವಕ್ಕಿ ರತ್ನಾಕರ್. — ಮಾನ್ಯ ಅಧ್ಯಕ್ಷರೇ, ತೀರ್ಥಹಳ್ಳಿ ತಾಲ್ಲೂಕಿನ ಸುತ್ತಮುತ್ತ ಮಂಗನ ಕಾಯಿಲೆ ಹಬ್ಬುತ್ತಿರುವ ವಿಚಾರವನ್ನು ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಡಿ.ಬಿ. ಇನಾಂದಾರ್ (ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು). — ಮಾನ್ಯ ಅಧ್ಯಕ್ಷರೇ, ತಮ್ಮ ಅನುಮತಿಯನ್ನು ಪಡೆದು ಇದರ ಬಗ್ಗೆ ನಾನು ಒಂದು ಹೇಳಿಕೆಯನ್ನು ಕೊಡಲು ಇಷ್ಟಪಡುತ್ತೇನೆ. ಅದು ಈ ರೀತಿ ಇದೆ. —

ಶಿವಮೊಗ್ಗ ಜಿಲ್ಲೆ ತೀರ್ಥಹಳ್ಳಿ ತಾಲ್ಲೂಕಿನಲ್ಲಿ ಸುತ್ತಮುತ್ತ ಮಂಗನ ಕಾಯಿಲೆ (ಕೆ. ಎಫ್. ಡಿ.) ಹೆಚ್ಚುತ್ತಿರುವ ವಿಷಯ ಗಮನಕ್ಕೆ ಬಂದಿದೆ. ಈಗಾಗಲೇ ಅಗತ್ಯವಾದ ಚಿಕಿತ್ಸೆಗೆ ಹಾಗೂ ರೋಗ ನಿಯಂತ್ರಣಕ್ಕೆ ಸಾಕಾದಷ್ಟು ವ್ಯವಸ್ಥೆ ಮಾಡಲಾಗಿದೆ. ತೀರ್ಥಹಳ್ಳಿ ಸಾರ್ವಜನಿಕ ಆಸ್ಪತ್ರೆ ಗುಂಪಿನಲ್ಲಿ ೧೨ ರೋಗಿಗಳಿಗೆ ಡಿಸೆಂಬರ್ ೨೫ (ಫ್ಯಾರಂಫವಾದ ಸಮಯದಿಂದ) ಚಿಕಿತ್ಸೆ ಕೊಟ್ಟು ಗುಣಮುಖರಾಗಿದ್ದಾರೆ. ಇದೇ ತಾಲ್ಲೂಕಿನ ತಲಿಬಿ, ಕೆಮ್ಮನೆ, ಪಾತ್ಕು ಹುಣಸವಳ್ಳಿಗಳಲ್ಲಿ ಮನೆಯಿಂದ ಮನೆಗೆ ಭೇಟಿಕೊಟ್ಟು ರೋಗ ಚಿನ್ನೆ ಕಂಡು ಬಂದವರಿಗೆ ಸ್ಥಳದಲ್ಲಿ ಆರೋಗ್ಯ ಕಾರ್ಯಕರ್ತರು, ದೇವಂಗಿ ಆರೋಗ್ಯ ಕೇಂದ್ರದ ವೈದ್ಯರ ಮೇಲ್ವಿಚಾರಣೆಯಲ್ಲಿ ಚಿಕಿತ್ಸೆ ನೀಡುವ ವ್ಯವಸ್ಥೆ ಮಾಡಲಾಗಿದೆ.